

“ಮಧುರ ಮಕ್ಕಳೇ- ಬೇಹದ್ದಿನ ಸುಖಕ್ಕಾಗಿ ನಿಮಗೆ ಬೇಹದ್ದಿನ ಜ್ಞಾನವು ಸಿಗುತ್ತದೆ, ನೀವು ಪುನಃ ರಾಜಯೋಗದ

ಶಿಕ್ಷಣದಿಂದ ರಾಜ್ಯಪದವಿಯನ್ನು ಪಡೆಯುತ್ತಿದ್ದೀರಿ”

**ಪ್ರಶ್ನೆ:** ನಿಮ್ಮ ಈಶ್ವರೀಯ ಕುಟುಂಬವು ಯಾವ ಮಾತಿನಲ್ಲಿ ಸಂಪೂರ್ಣ ಭಿನ್ನವಾಗಿದೆ?

**ಉತ್ತರ:** ಈ ಈಶ್ವರೀಯ ಕುಟುಂಬದಲ್ಲಿ ಕೆಲವರು ಒಂದು ದಿನದ ಮಗುವಾಗಿದ್ದಾರೆ, ಇನ್ನೂ ಕೆಲವರು 8 ದಿನಗಳ ಮಗುವಾಗಿದ್ದಾರೆ ಆದರೆ ಎಲ್ಲರೂ ಓದುತ್ತಿದ್ದಾರೆ. ತಂದೆಯೇ ಶಿಕ್ಷಕನಾಗಿ ತಮ್ಮ ಮಕ್ಕಳಿಗೆ ಓದಿಸುತ್ತಿದ್ದಾರೆ. ಇದು ಭಿನ್ನವಾದ ಮಾತಾಗಿದೆ, ಆತ್ಮವೇ ಓದುತ್ತದೆ, ಬಾಬಾ ಎಂದು ಆತ್ಮವೇ ಹೇಳುತ್ತದೆ. ತಂದೆಯು ಮಕ್ಕಳಿಗೆ 84 ಜನ್ಮಗಳ ಕಥೆಯನ್ನು ತಿಳಿಸುತ್ತಾರೆ.

**ಗೀತೆ:** ದೂರದೇಶದಲ್ಲಿರುವವರು.....

ಓಂಶಾಂತಿ. ವ್ಯಕ್ತಪತಿ ವಾರಕ್ಕೆ ಬೃಹಸ್ಪತಿ ವಾರವೆಂದು ಹೆಸರನ್ನಿಟ್ಟಿದ್ದಾರೆ. ಆ ಹಬ್ಬ-ಹರಿದಿನಗಳನ್ನು ಪ್ರತೀ ವರ್ಷವೂ ಆಚರಿಸುತ್ತಾರೆ. ಪ್ರತಿಯೊಂದು ವಾರದಲ್ಲಿಯೂ ಬೃಹಸ್ಪತಿ ದಿನವನ್ನಾಚರಿಸುತ್ತೀರಿ. ಯಾರು ಈ ವ್ಯಕ್ತಪತಿ ಅಥವಾ ಮನುಷ್ಯ ಸೃಷ್ಟಿರೂಪಿ ವ್ಯಕ್ತದ ಬೀಜರುಪನಾಗಿದ್ದಾರೆ, ಚೈತನ್ಯನಾಗಿದ್ದಾರೆಯೋ ಅವರೇ ಈ ವ್ಯಕ್ತದ ಆದಿ-ಮಧ್ಯ-ಅಂತ್ಯವನ್ನು ಅರಿತುಕೊಂಡಿದ್ದಾರೆ. ಮತ್ತೆ ಯಾವುದೆಲ್ಲಾ ವ್ಯಕ್ತಗಳಾಗಿವೆಯೋ ಅವೆಲ್ಲಾ ಜಡವಾಗಿರುತ್ತವೆ, ಇದು ಚೈತನ್ಯವಾಗಿದೆ. ಇದಕ್ಕೆ ಕಲ್ಪವೃಕ್ಷವೆಂದು ಹೇಳಲಾಗುತ್ತದೆ. ಇದರ ಆಯಸ್ಸು 5000 ವರ್ಷಗಳಾಗಿದೆ ಮತ್ತು ಈ ವ್ಯಕ್ತವು ನಾಲ್ಕುಭಾಗಗಳಲ್ಲಿದೆ. ಪ್ರತಿಯೊಂದು ವಸ್ತುವು ನಾಲ್ಕುಭಾಗಗಳಲ್ಲಿರುತ್ತದೆ. ಈ ಪ್ರಪಂಚವು ನಾಲ್ಕುಭಾಗಗಳಲ್ಲಿದೆ ಈಗ ಈ ಹಳೆಯ ಪ್ರಪಂಚದ ಅಂತಿಮವಾಗಿದೆ. ಎಷ್ಟು ದೊಡ್ಡಪ್ರಪಂಚವಾಗಿದೆ! ಈ ಜ್ಞಾನವು ಯಾವುದೇ ಮನುಷ್ಯಮಾತ್ರ ಬುದ್ಧಿಯಲ್ಲಿದೆ. ಇದು ಹೊಸಪ್ರಪಂಚಕ್ಕೂ ಹೊಸಶಿಕ್ಷಣವಾಗಿದೆ ಮತ್ತು ಹೊಸಪ್ರಪಂಚದ ರಾಜರಾಗಲು ಅಥವಾ ಆದಿಸನಾತನ ದೇವಿ-ದೇವತೆಗಳಾಗುವುದಕ್ಕಾಗಿ ಹೊಸಶಿಕ್ಷಣವೂ ಇದೆ. ಭಾಷೆಯಂತೂ ಹಿಂದಿ ಆಗಿದೆ, ತಂದೆಯು ತಿಳಿಸಿದ್ದಾರೆ- ಅನ್ಯ ರಾಜಧಾನಿಗಳು ಸ್ಥಾಪನೆಯಾದಾಗ ಅದರ ಭಾಷೆಯು ಬೇರೆಯಾಗಿರುತ್ತದೆ. ಸತ್ಯಯುಗದಲ್ಲಿ ಯಾವ ಭಾಷೆಯಿರುವುದು? ಅದನ್ನು ನೀವು ಮಕ್ಕಳು ಸ್ವಲ್ಪ-ಸ್ವಲ್ಪ ತಿಳಿದುಕೊಂಡಿದ್ದೀರಿ. ಮೊದಲು ಮಕ್ಕಳು ಧ್ಯಾನದಲ್ಲಿ ಹೋಗಿ ತಿಳಿಸುತ್ತಿದ್ದರು, ಅಲ್ಲಿ ಯಾವುದೇ ಸಂಸ್ಕೃತವಿಲ್ಲ, ಸಂಸ್ಕೃತವು ಇಲ್ಲದೆಯಲ್ಲವೆ. ಯಾವುದು ಇಲ್ಲದೆಯೋ ಅದು ಮತ್ತೆ ಅಲ್ಲಿರಲು ಸಾಧ್ಯವಿಲ್ಲ ಅಂದಾಗ ಮಕ್ಕಳಿಗೆ ತಿಳಿದಿದೆ- ಇವರು ವ್ಯಕ್ತಪತಿಯಾಗಿದ್ದಾರೆ, ಇವರಿಗೆ ವ್ಯಕ್ತದ ರಚನೆಯೆಂದೂ ಹೇಳುತ್ತಾರೆ. ಇವರು ಚೈತನ್ಯ ಬೀಜರೂಪನಾಗಿದ್ದಾರೆ, ಅವೆಲ್ಲಾ ಬೀಜಗಳು ಜಡವಾಗಿರುತ್ತವೆ. ಮಕ್ಕಳು ಸೃಷ್ಟಿಯ ಆದಿ-ಮಧ್ಯ-ಅಂತ್ಯವನ್ನು ಅರಿತುಕೊಳ್ಳಬೇಕಲ್ಲವೆ. ಈ ಸಮಯದಲ್ಲಿ ಜ್ಞಾನವಿಲ್ಲದಕಾರಣ ಮನುಷ್ಯರಿಗೆ ಸುಖವಿಲ್ಲ. ಇದು ಬೇಹದ್ದಿನ ಜ್ಞಾನವಾಗಿದೆ ಇದರಿಂದ ಬೇಹದ್ದಿನ ಸುಖಕ್ಕಾಗಿ ಈಗ ಪುನಃ ಪುರುಷಾರ್ಥ ಮಾಡುತ್ತಿದ್ದೇವೆಂದು ನಿಮಗೆ ತಿಳಿದಿದೆ. ಈಗ ಪುನಃ ಎಂಬ ಶಬ್ದವನ್ನು ಕೇವಲ ನೀವೇ ಕೇಳುತ್ತೀರಿ. ನೀವೇ ಪುನಃ ಮನುಷ್ಯರಿಂದ ದೇವತೆಗಳಾಗಲು ಈ ರಾಜಯೋಗ ಶಿಕ್ಷಣವನ್ನು ಪ್ರಾಪ್ತಿ ಮಾಡಿಕೊಳ್ಳುತ್ತಿದ್ದೀರಿ. ಇದನ್ನೂ ನೀವು ತಿಳಿದುಕೊಂಡಿದ್ದೀರಿ- ಜ್ಞಾನಸಾಗರ ತಂದೆಯೇ ನಿರಾಕಾರನಾಗಿದ್ದಾರೆ. ಹಾಗೆ ನೋಡಿದರೆ ಆತ್ಮಗಳು ನಿರಾಕಾರಿಯಾಗಿದ್ದೀರಿ ಆದರೆ ಎಲ್ಲರಿಗೆ ತಮ್ಮ-ತಮ್ಮ ಶರೀರವಿದೆ, ಇದಕ್ಕೆ ಅಲೌಕಿಕ ಜನ್ಮವೆಂದು ಹೇಳಲಾಗುತ್ತದೆ ಮತ್ತಾವ ಮನುಷ್ಯರೂ ಈ ರೀತಿಯ ಜನ್ಮವನ್ನು ತೆಗೆದುಕೊಳ್ಳುವುದಿಲ್ಲ. ಹೇಗೆ ಇವರೂ ಸಹ ಅಲೌಕಿಕ ಜನ್ಮ ಪಡೆಯುತ್ತಾರೆ ಮತ್ತು ಇವರ ವಾನ್‌ಪ್ರಸ್ಥಸ್ಥಿತಿಯಲ್ಲಿ ತಂದೆಯು ಪ್ರವೇಶ ಮಾಡುತ್ತಾರೆ. ಮಕ್ಕಳಿಗೆ ಸನ್ಮುಖದಲ್ಲಿ ಕುಳಿತು ತಿಳಿಸುತ್ತಾರೆ, ಮತ್ತಾರೂ ಆತ್ಮಗಳಿಗೆ ಮಕ್ಕಳೇ, ಮಕ್ಕಳೇ ಎಂದು ಹೇಳಲು ಸಾಧ್ಯವಿಲ್ಲ. ಯಾವುದೇ ಧರ್ಮದವರಿರಬಹುದು, ಶಿವತಂದೆಯು ನಾವಾತ್ಮಗಳ ತಂದೆಯಾಗಿದ್ದಾರೆ ಎಂಬುದನ್ನು ಅರಿತಿದ್ದಾರೆಂದರೆ ಅವರನ್ನು ಅವಶ್ಯವಾಗಿ ತಂದೆಯು ಮಕ್ಕಳೇ, ಮಕ್ಕಳೇ ಎಂದೇ ಹೇಳುತ್ತಾರೆ. ಬಾಕಿ ಯಾವುದೇ ಮನುಷ್ಯಾತ್ಮರಿಗೆ ಈಶ್ವರನೆಂದು ಹೇಳಲು ಸಾಧ್ಯವಿಲ್ಲ. ತಂದೆಯೆಂದು ಹೇಳಲು ಸಾಧ್ಯವಿಲ್ಲ. ಹಾಗೆ ನೋಡಿದರೆ ಗಾಂಧೀಜಿಗೂ ಸಹ ಬಾಪೂಜಿ ಎಂದು ಹೇಳುತ್ತಿದ್ದರು, ಮೇಯರ್‌ರವರಿಗೂ ಸಹ ತಂದೆಯೆಂದು ಹೇಳುತ್ತಾರೆ ಆದರೆ ಆ ತಂದೆಯರೆಲ್ಲರೂ ದೇಹಧಾರಿಗಳಾಗಿದ್ದಾರೆ. ನಾವಾತ್ಮಗಳ ತಂದೆಯು ನಮಗೆ ಓದಿಸುತ್ತಾರೆಂದು ನಿಮಗೆ ತಿಳಿದಿದೆ. ತಂದೆಯು ಮತ್ತೆ-ಮತ್ತೆ ತಿಳಿಸುತ್ತಾರೆ- ತಮ್ಮನ್ನು ಆತ್ಮನೆಂದು ತಿಳಿಯಿರಿ, ಅವರೇ ಬಂದು ಆತ್ಮಗಳಿಗೆ ಓದಿಸುತ್ತಾರೆ. ಇದು ಈಶ್ವರೀಯ ಕುಟುಂಬವಾಗಿದೆ. ತಂದೆಗೆ ಎಷ್ಟೊಂದು ಮಂದಿ ಮಕ್ಕಳಿದ್ದಾರೆ! ಬಾಬಾ, ನಾವು ತಮ್ಮವರಾಗಿದ್ದೇವೆಂದು ನೀವೂ ಹೇಳುತ್ತೀರಿ ಅಂದಾಗ ನೀವು ಮಕ್ಕಳಾಗಿ ಇರಿ. ಬಾಬಾ ನಾವು ಒಂದುದಿನದ ಮಗುವಾಗಿದ್ದೇನೆ, ನಾನು 8 ದಿನಗಳ ಮಗುವಾಗಿದ್ದೇನೆ, ಒಂದು ತಿಂಗಳ ಮಗುವಾಗಿದ್ದೇನೆಂದು ಹೇಳುತ್ತಾರೆ. ಅವಶ್ಯವಾಗಿ ಚಿಕ್ಕವರೇ ಆಗಿರುವರು. ಭಲೆ 4-8 ದಿನಗಳ ಮಗುವೇ ಆಗಿರಬಹುದು ಆದರೆ ಕರ್ಮೇಂದ್ರಿಯಗಳಂತೂ ದೊಡ್ಡದಾಗಿದೆಯಲ್ಲವೆ. ಆದ್ದರಿಂದ ಎಲ್ಲಾ ದೊಡ್ಡಮಕ್ಕಳಿಗೆ ವಿದ್ಯಾಭ್ಯಾಸವು ಬೇಕು. ಯಾರೆಲ್ಲರೂ ಬರುವರೋ ಅವರಿಗೆ ತಂದೆಯು ಓದಿಸುತ್ತಾರೆ, ನೀವೂ ಓದುತ್ತೀರಿ. ತಂದೆಯ ಮಕ್ಕಳಾದಮೇಲೆ ತಂದೆಯು ತಿಳಿಸುತ್ತಾರೆ- ನೀವು 84 ಜನ್ಮಗಳನ್ನು ಹೇಗೆ ತೆಗೆದುಕೊಂಡಿದ್ದೀರಿ? ತಂದೆಯು ತಿಳಿಸುತ್ತಾರೆ- ನಾನು ಬಹಳ ಜನ್ಮಗಳ ಅಂತಿಮದಲ್ಲಿ ಇವರಲ್ಲಿ (ಬ್ರಹ್ಮ) ಪ್ರವೇಶ ಮಾಡುತ್ತೇನೆ ಮತ್ತೆ ಓದಿಸುತ್ತೇನೆ. ಇಲ್ಲಿ ನಾವು ಅತಿದೊಡ್ಡ ಶಿಕ್ಷಕನ ಬಳಿ ಬಂದಿದ್ದೇವೆಂದು ಮಕ್ಕಳಿಗೂ ತಿಳಿದಿದೆ. ಇವರಿಂದಲೇ ಮತ್ತೆ ಆ ಶಿಕ್ಷಕರು ಬಂದಿದ್ದಾರೆ ಯಾರಿಗೆ ಮಾರ್ಗದರ್ಶಕನೆಂದು ಹೇಳುತ್ತಾರೆ ಅವರೂ ಸಹ ಎಲ್ಲರಿಗೆ ಓದಿಸುತ್ತಾ ಇರುತ್ತಾರೆ. ಯಾರ್ಯಾರೂ ಅರಿತುಕೊಳ್ಳುತ್ತಾ ಹೋಗುವರೋ ಅವರಿಗೆ ಓದಿಸುತ್ತಾ ಇರುತ್ತಾರೆ.

ಮೊಟ್ಟಮೊದಲಿಗೆ ಇದನ್ನೇ ತಿಳಿಸಬೇಕಾಗಿದೆ- ಇಬ್ಬರು ತಂದೆಯರಿದ್ದಾರೆಲ್ಲವೆ. ಒಬ್ಬರು ಲೌಕಿಕ ಇನ್ನೊಬ್ಬರು ಪಾರಲೌಕಿಕ ತಂದೆ. ಇಬ್ಬರಲ್ಲಿ ದೊಡ್ಡವರು ಪಾರಲೌಕಿಕ ತಂದೆಯೇ ಆದರು. ಅವರಿಗೆ ಭಗವಂತನೆಂದು ಹೇಳಲಾಗುತ್ತದೆ. ನಮಗೆ ಪಾರಲೌಕಿಕ ತಂದೆಯು

ಸಿಕ್ಕಿದ್ದಾರೆ ಎಂಬುದನ್ನು ನೀವು ತಿಳಿದುಕೊಂಡಿದ್ದೀರಿ ಮತ್ತುರೂ ತಿಳಿದುಕೊಂಡಿಲ್ಲ. ನಿಧಾನ-ನಿಧಾನವಾಗಿ ಅರಿತುಕೊಳ್ಳುತ್ತಾ ಹೋಗುತ್ತಾರೆ. ತಂದೆಯು ನಾವಾತ್ಮಗಳಿಗೆ ಓದಿಸುತ್ತಾರೆ. ನಾವೇ ಒಂದು ಶರೀರವನ್ನು ಬಿಟ್ಟು ಇನ್ನೊಂದು ಶರೀರವನ್ನು ತೆಗೆದುಕೊಳ್ಳುತ್ತೇವೆ, ಸರ್ವಶ್ರೇಷ್ಠರಾಗುತ್ತೇವೆ. ಶ್ರೇಷ್ಠರಾಗುವುದಕ್ಕಾಗಿಯೇ ಬಂದಿದ್ದೇವೆ. ಕೆಲವು ಮಕ್ಕಳು ನಡೆಯುತ್ತಾ-ನಡೆಯುತ್ತಾ ಶ್ರೇಷ್ಠವಿದ್ಯೆಯನ್ನೇ ಬಿಟ್ಟುಬಿಡುತ್ತಾರೆ. ಯಾವುದಾದರೊಂದು ಮಾತಿನಲ್ಲಿ ಸಂಶಯ ಬರುತ್ತದೆ ಇಲ್ಲವೆ ಮಾಯೆಯ ಯಾವುದೇ ಬಿರುಗಾಳಿಗಳನ್ನು ಸಹನೆ ಮಾಡುವುದಕ್ಕೆ ಆಗುವುದಿಲ್ಲ. ಕಾಮಮಹಾಶತ್ರುವಿನಿಂದ ಸೋಲನ್ನು ಅನುಭವಿಸುತ್ತಾರೆ, ಈ ಕಾರಣಗಳಿಂದ ವಿದ್ಯಾಭ್ಯಾಸವು ಬಿಟ್ಟುಹೋಗುತ್ತದೆ. ಕಾಮ ಮಹಾಶತ್ರುವಿನ ಕಾರಣವೇ ಮಕ್ಕಳು ಬಹಳಷ್ಟು ಸಹನೆ ಮಾಡಬೇಕಾಗುತ್ತದೆ. ಕಲ್ಪ-ಕಲ್ಪವೂ ನೀವು ಅಬಲೆಯರು, ಮಾತೆಯರೇ ನನ್ನನ್ನು ಕರೆಯುತ್ತೀರಿ. ಬಾಬಾ, ನಮ್ಮನ್ನು ಅಪವಿತ್ರರಾಗುವುದರಿಂದ ರಕ್ಷಿಸಿ ಎಂದು ಕೂಗುತ್ತೀರಿ. ನೆನಪಿನ ವಿನಃ ಮತ್ತಾವುದೂ ಇಲ್ಲ. ನೆನಪಿನಿಂದಲೇ ಬಲವು ಸಿಗುತ್ತದೆ. ಮಾಯಾ ಬಲಶಾಲಿಯ ಶಕ್ತಿಯು ಕಡಿಮೆಯಾಗುತ್ತಾ ಹೋಗುವುದು. ಮತ್ತೆ ನೀವು ಅದರಿಂದ ಮುಕ್ತರಾಗುತ್ತೀರಿ. ಹೀಗೆ ಅನೇಕರು ಬಂಧನದಿಂದ ಮುಕ್ತರಾಗಿ ಬರುತ್ತಾರೆ. ನಂತರ ಅತ್ಯಾಚಾರಗಳಾಗುವುದು ನಿಂತುಹೋಗುತ್ತದೆ. ಮತ್ತೆ ಬಂದು ಶಿವತಂದೆಯೊಂದಿಗೆ ಬ್ರಹ್ಮಾರವರ ಮೂಲಕ ವಾರ್ತಾಲಾಪ ಮಾಡುತ್ತಾರೆ. ಇದೂ ಸಹ ಹವ್ಯಾಸವಾಗಿಬಿಡಬೇಕು. ಬುದ್ಧಿಯಲ್ಲಿರಬೇಕು- ನಾವು ಶಿವತಂದೆಯ ಬಳಿ ಹೋಗುತ್ತೇವೆ, ಅವರು ಈ ಬ್ರಹ್ಮಾರವರ ತನುವಿನಲ್ಲಿ ಬರುತ್ತಾರೆ, ನಾವು ಶಿವತಂದೆಯ ಮುಂದೆ ಕುಳಿತಿದ್ದೇವೆ, ನೆನಪಿನಿಂದಲೇ ವಿಕರ್ಮಗಳು ವಿನಾಶವಾಗುತ್ತವೆ. ತಮ್ಮನ್ನು ಆತ್ಮನೆಂದು ತಿಳಿದು ತಂದೆಯನ್ನು ನೆನಪು ಮಾಡಬೇಕಾಗಿದೆ. ನಿಮಗೆ ಇದೇ ಶಿಕ್ಷಣವು ಸಿಗುತ್ತದೆ. ತಂದೆಯೊಂದಿಗೆ ಮಿಲನ ಮಾಡಲು ಬರುವಾಗಲೂ ಸಹ ತಮ್ಮನ್ನು ಆತ್ಮನೆಂದು ತಿಳಿಯಿರಿ. ಆತ್ಮಾಭಿಮಾನಿಭವ. ಈ ಜ್ಞಾನವೂ ಸಹ ನಿಮಗೆ ಈಗಲೇ ಸಿಗುತ್ತದೆ. ಇದು ಪರಿಶ್ರಮವಾಗಿದೆ. ಆ ಭಕ್ತಿಮಾರ್ಗದಲ್ಲಿ ಎಷ್ಟೊಂದು ವೇದಶಾಸ್ತ್ರಗಳನ್ನು ಓದುತ್ತಾರೆ, ಇದಂತೂ ಕೇವಲ ನೆನಪಿನದೊಂದೇ ಪರಿಶ್ರಮವಾಗಿದೆ. ಇದು ಬಹಳ ಸಹಜಕ್ಕಿಂತ ಸಹಜವೂ ಆಗಿದೆ, ಕಷ್ಟಕ್ಕಿಂತ ಕಷ್ಟವೂ ಆಗಿದೆ. ತಂದೆಯನ್ನು ನೆನಪು ಮಾಡುವುದು ಇದಕ್ಕಿಂತಲೂ ಸಹಜವಾದ ಮಾತು ಮತ್ತಾವುದೂ ಇಲ್ಲ. ಮಗುವಿನ ಜನ್ಮವಾಯಿತೆಂದರೆ ಆ ಮಗುವಿನ ಬಾಯಿಂದ ಬಾಬಾ, ಬಾಬಾ ಎಂದು ಬರುತ್ತದೆ. ಹೆಣ್ಣುಮಗುವಿನ ಬಾಯಿಂದ ಅಮ್ಮ ಎಂಬ ಶಬ್ದವು ಬರುತ್ತದೆ. ಆತ್ಮವು ಸ್ತ್ರೀ ಶರೀರವನ್ನು ಧಾರಣೆ ಮಾಡಿದೆ, ಸ್ತ್ರೀಯು ತಾಯಿಯ ಬಳಿಯೇ ಹೋಗುವಳು. ಗಂಡುಮಕ್ಕಳು ಬಹುತೇಕವಾಗಿ ತಂದೆಯನ್ನೇ ನೆನಪು ಮಾಡುತ್ತಾರೆ ಏಕೆಂದರೆ ಅವರಿಂದ ಆಸ್ತಿಯು ಸಿಗುತ್ತದೆ. ತಂದೆಯನ್ನು ನೆನಪು ಮಾಡುವುದರಿಂದ ಆತ್ಮಕ್ಕೆ ಆಸ್ತಿಯು ಸಿಗುತ್ತದೆ. ದೇಹಾಭಿಮಾನಿಗಳಾಗಿದ್ದಾಗ ಆಸ್ತಿಯನ್ನು ಪಡೆಯುವುದರಲ್ಲಿ ಕಷ್ಟವಾಗುತ್ತದೆ. ತಂದೆಯು ತಿಳಿಸುತ್ತಾರೆ- ನಾನು ಮಕ್ಕಳಿಗೆ ಓದಿಸುತ್ತೇನೆ. ನಾವು ಮಕ್ಕಳಿಗೆ ತಂದೆಯು ಓದಿಸುತ್ತಾರೆಂದು ಮಕ್ಕಳಿಗೂ ತಿಳಿದಿದೆ. ಈ ಮಾತುಗಳನ್ನು ತಂದೆಯ ವಿನಃ ಮತ್ತಾರೂ ತಿಳಿಸಲು ಸಾಧ್ಯವಿಲ್ಲ. ಅವರ ಜೊತೆಯೇ ಭಕ್ತಿಮಾರ್ಗದಲ್ಲಿ ನಿಮಗೆ ಪ್ರೀತಿಯಿತ್ತು, ನೀವೆಲ್ಲರೂ ಆ ಪ್ರಿಯತಮನ ಪ್ರಿಯತಮೆಯರಾಗಿದ್ದಿರಿ. ಇಡೀ ಪ್ರಪಂಚವು ಒಬ್ಬ ಪ್ರಿಯತಮನ ಪ್ರಿಯತಮೆಯಾಗಿದೆ. ಪರಮಾತ್ಮನನ್ನು ಎಲ್ಲರೂ ಪರಮಪಿತನೆಂದು ಹೇಳುತ್ತಾರೆ. ತಂದೆಗೆ ಪ್ರಿಯತಮೆಯೆಂದು ಹೇಳುವುದಿಲ್ಲ, ತಂದೆಯು ತಿಳಿಸುತ್ತಾರೆ- ನೀವು ಭಕ್ತಿಮಾರ್ಗದಲ್ಲಿ ಪ್ರಿಯತಮೆಯರಾಗಿದ್ದಿರಿ, ಈಗಲೂ ಆಗಿದ್ದೀರಿ ಆದರೆ ಯಾರಿಗೆ ಪರಮಾತ್ಮನೆಂದು ಹೇಳುವುದು ಎನ್ನುವುದರಲ್ಲಿ ಬಹಳ ತಬ್ಬಿಬ್ಬಾಗುತ್ತಾರೆ. ಗಣೇಶ, ಹನುಮಂತ ಮೊದಲಾದವರನ್ನು ಪರಮಾತ್ಮನೆಂದು ಹೇಳಿ ಒಮ್ಮೆಲೆ ಸೂತ್ರವನ್ನು ಗಂಟುಹಾಕಿಕೊಳ್ಳುತ್ತಾರೆ. ಇದನ್ನು ಒಬ್ಬ ತಂದೆಯ ವಿನಃ ಮತ್ತಾರೂ ಸರಿಪಡಿಸಲು ಸಾಧ್ಯವಿಲ್ಲ, ಮತ್ತಾರಿಗೂ ಆ ಶಕ್ತಿಯಿಲ್ಲ. ತಂದೆಯೇ ಬಂದು ಮಕ್ಕಳಿಗೆ ತಿಳಿಸುತ್ತಾರೆ, ನಂತರ ಮಕ್ಕಳು ನಂಬರ್‌ವಾರ್ ಪುರುಷಾರ್ಥದನುಸಾರ ತಿಳಿದುಕೊಂಡು ಅನ್ಯರಿಗೆ ತಿಳಿಸಲು ಯೋಗ್ಯರಾಗುತ್ತಾರೆ. ರಾಜಧಾನಿಯು ಸ್ಥಾಪನೆಯಾಗುತ್ತಿದೆ, ಚಾಚೂತಪ್ಪದೆ ಕಲ್ಪದ ಹಿಂದಿನಂತೆ ನೀವಿಲ್ಲಿ ಓದುತ್ತೀರಿ. ಮತ್ತೆ ಹೊಸಪ್ರಪಂಚದಲ್ಲಿ ಪ್ರಾಲಂಬವನ್ನು ಪಡೆಯುತ್ತೀರಿ ಅದಕ್ಕೆ ಅಮರಲೋಕವೆಂದು ಹೇಳುತ್ತಾರೆ. ನೀವು ಕಾಲದ (ಮೃತ್ಯು) ಮೇಲೆ ವಿಜಯವನ್ನು ಗಳಿಸುತ್ತೀರಿ. ಅಲ್ಲೆಂದೂ ಅಕಾಲಮೃತ್ಯುವಾಗುವುದಿಲ್ಲ. ಹೆಸರೇ ಆಗಿದೆ- ಸ್ವರ್ಗ. ನೀವು ಮಕ್ಕಳಿಗೆ ಈ ವಿದ್ಯೆಯಲ್ಲಿ ಬಹಳ ಖುಷಿಯಿರಬೇಕು. ತಂದೆಯ ನೆನಪಿನಿಂದ ತಂದೆಯ ಆಸ್ತಿಯ ನೆನಪೂ ಬರುವುದು. ಸೆಕೆಂಡಿನಲ್ಲಿ ಇಡೀ ನಾಟಕದ ಜ್ಞಾನವು ಬುದ್ಧಿಯಲ್ಲಿ ಬಂದುಬಿಡುವುದು. ಮೂಲವತನ, ಸೂಕ್ಷ್ಮವತನ, ಸ್ಥೂಲವತನ ಪೂರ್ಣ 84 ಜನ್ಮಗಳ ಚಕ್ರ, ಈ ನಾಟಕವೆಲ್ಲವೂ ಭಾರತದ ಮೇಲೆಯೇ ಮಾಡಲ್ಪಟ್ಟಿದೆ. ಉಳಿದೆಲ್ಲವೂ ಶಾಖೆಗಳಾಗಿವೆ. ತಂದೆಯು ಜ್ಞಾನವನ್ನು ನಿಮಗೇ ತಿಳಿಸುತ್ತಾರೆ, ನೀವೇ ಶ್ರೇಷ್ಠರಿಂದ ಕನಿಷ್ಠರಾಗುವಿರಿ. ಡಬಲ್ ಕಿರೀಟಧಾರಿ ರಾಜರಾಗಿದ್ದವರು ಈಗ ಸಂಪೂರ್ಣ ಗುಲಾಮರಾಗಿದ್ದೀರಿ. ಈಗ ಭಾರತವು ಗುಲಾಮ, ಬಿಕಾರಿಯಾಗಿದೆ. ಪ್ರಜೆಗಳ ಮೇಲೆ ಪ್ರಜೆಗಳ ರಾಜ್ಯವಿದೆ. ಸತ್ಯಯುಗದಲ್ಲಿ ಡಬಲ್ ಕಿರೀಟಧಾರಿ ಮಹಾರಾಜ-ಮಹಾರಾಣಿಯರ ರಾಜ್ಯವಿತ್ತು. ಇದನ್ನು ಎಲ್ಲರೂ ಒಪ್ಪುತ್ತಾರೆ. ಆದಿದೇವ ಬ್ರಹ್ಮನಿಗೆ ಅನೇಕ ಹೆಸರುಗಳನ್ನಿಟ್ಟಿದ್ದಾರೆ, ಅವರಿಗೆ ಮಹಾವೀರನೆಂತಲೂ ಹೇಳುತ್ತಾರೆ, ಹನುಮಂತನಿಗೂ ಮಹಾವೀರನೆಂದು ಹೇಳುತ್ತಾರೆ. ವಾಸ್ತವದಲ್ಲಿ ನೀವು ಮಕ್ಕಳು ಮಹಾವೀರ ಹನುಮಂತರಾಗಿದ್ದೀರಿ ಏಕೆಂದರೆ ನೀವು ಇಷ್ಟು ಯೋಗದಲ್ಲಿರುತ್ತೀರಿ ಅದರಿಂದ ಮಾಯೆಯು ಭಲೆ ಎಷ್ಟಾದರೂ ಬಿರುಗಾಳಿಗಳನ್ನು ತರಲಿ ಆದರೆ ನಿಮ್ಮನ್ನು ಅಲುಗಾಡಿಸಲು ಸಾಧ್ಯವಿಲ್ಲ. ನೀವು ಮಹಾವೀರನ ಮಕ್ಕಳು ಮಹಾವೀರರಾಗಿದ್ದೀರಿ ಏಕೆಂದರೆ ನೀವು ಮಾಯೆಯ ಮೇಲೆ ಜಯಗಳಿಸುತ್ತೀರಿ. ಪಂಚವಿಕಾರರೂಪಿ ರಾವಣನ ಮೇಲೆ ಪ್ರತಿಯೊಬ್ಬರೂ ಜಯಗಳಿಸುತ್ತಾರೆ. ಒಬ್ಬ ಮನುಷ್ಯನ ಮಾತಲ್ಲ. ನೀವು ಪ್ರತಿಯೊಬ್ಬರು ಧನಸ್ಸನ್ನು ಮುರಿಯಬೇಕಾಗಿದೆ ಅರ್ಥಾತ್ ಮಾಯೆಯ ಮೇಲೆ ವಿಜಯ ಪಡೆಯಬೇಕಾಗಿದೆ. ಇದರಲ್ಲಿ ಯುದ್ಧದ ಮಾತಿಲ್ಲ. ಯುರೋಪಿಯನ್ನರು ಹೇಗೆ ಹೊಡೆದಾಡುತ್ತಾರೆ. ಭಾರತದಲ್ಲಿ ಕೌರವರು ಮತ್ತು ಪಾಂಡವರ ಯುದ್ಧವಾಗಿದೆ, ರಕ್ತದ ನದಿಗಳು ಹರಿಯುತ್ತದೆಯೆಂದು ಗಾಯನವೂ ಇದೆ ಮತ್ತು ಹಾಲಿನ ನದಿಗಳೂ ಹರಿಯುತ್ತವೆ. ವಿಷ್ಣುವನ್ನು ಕ್ಷೀರಸಾಗರದಲ್ಲಿ ತೋರಿಸುತ್ತಾರೆ. ಲಕ್ಷ್ಮೀ-ನಾರಾಯಣರು ಪಾರಸನಾಥರಾಗಿದ್ದಾರೆ.

ಅವರಿಗೆ ನೇಪಾಳದ ಕಡೆ ಪಶುಪತಿನಾಥನೆಂದು ಹೆಸರನ್ನಿಟ್ಟಿದ್ದಾರೆ. ಒಬ್ಬರೇ ವಿಷ್ಣುವಿಗೆ ಎರಡು ರೂಪಗಳಾಗಿವೆ, ಪಾರಸನಾಥ-ಪಾರಸನಾಥಿನಿ. ಅವರು ಪಶುಪತಿನಾಥ ಪತಿಯು, ಪಶುಪತಿನಾಥ ಪತ್ನಿಯೂ ಆಗಿದ್ದಾರೆ. ಅದರಲ್ಲಿ ವಿಷ್ಣುವಿನ ಚಿತ್ರವನ್ನು ರಚಿಸುತ್ತಾರೆ. ಸರೋವರವನ್ನೂ ಮಾಡುತ್ತಾರೆ ಅಂದಾಗ ಸರೋವರದಲ್ಲಿ ಹಾಲು ಎಲ್ಲಿಂದ ಬಂದಿತು! ವಿಶೇಷ ದಿನಗಳಲ್ಲಿ ಆ ಸರೋವರದಲ್ಲಿ ಹಾಲನ್ನು ಹಾಕುತ್ತಾರೆ. ಕ್ಷೀರಸಾಗರದಲ್ಲಿ ವಿಷ್ಣುವು ಮಲಗಿರುವಂತೆ ತೋರಿಸುತ್ತಾರೆ. ಅರ್ಧವೇನೂ ಇಲ್ಲ. ಹೀಗೆ ನಾಲ್ಕು ಭುಜಗಳಿಲ್ಲ ಮನುಷ್ಯರು ಯಾರೂ ಇರುವುದಿಲ್ಲ.

ನೀವೀಗ ಸಮಾಜ ಸೇವಕರಾಗಿದ್ದೀರಿ. ಆತ್ಮಿಕ ತಂದೆಯ ಮಕ್ಕಳಾಗಿದ್ದೀರಲ್ಲವೆ. ತಂದೆಯು ಎಲ್ಲಾ ಮಾತುಗಳನ್ನು ತಿಳಿಸುತ್ತಾರೆ. ಇದರಲ್ಲಿ ಯಾವುದೇ ಸಂಶಯ ಬರಬಾರದು. ಸಂಶಯವೆಂದರೆ ಮಾಯೆಯ ಬಿರುಗಾಳಿ. ನೀವು ನನ್ನನ್ನು ಪತಿತ-ಪಾವನ ಬನ್ನಿ, ನಮ್ಮನ್ನು ಪಾವನ ಮಾಡಿ ಎಂದೇ ಕರೆಯುತ್ತೀರಿ ಅಂದಾಗ ಈಗ ನನ್ನೊಬ್ಬನನ್ನೇ ನೆನಪು ಮಾಡಿ ಅದರಿಂದ ನೀವು ಪಾವನರಾಗಿಬಿಡುತ್ತೀರಿ. 84 ಜನ್ಮಗಳ ಚಕ್ರವನ್ನೂ ಸಹ ನೆನಪು ಮಾಡಬೇಕಾಗಿದೆ. ತಂದೆಯು ಪತಿತ-ಪಾವನ, ಜ್ಞಾನಸಾಗರನೆಂದು ಹೇಳಲಾಗುತ್ತದೆ. ಎರಡು ಕೆಲಸಗಳಾಯಿತು, ಪತಿತರನ್ನು ಪಾವನ ಮಾಡುತ್ತಾರೆ ಮತ್ತು 84 ಜನ್ಮಗಳ ಚಕ್ರದ ಜ್ಞಾನವನ್ನು ತಿಳಿಸುತ್ತಾರೆ. ಇದೂ ಸಹ ನೀವು ಮಕ್ಕಳಿಗೆ ತಿಳಿದಿದೆ- 84 ಜನ್ಮಗಳ ಚಕ್ರವು ನಡೆಯುತ್ತಲೇ ಇರುವುದು. ಇದೊಂದು ಅಂತ್ಯವಾಗುವುದಿಲ್ಲ. ತಂದೆಯು ಎಷ್ಟು ಮಧುರನಾಗಿದ್ದಾರೆ, ಅವರಿಗೆ ಪತಿಯರಿಗೂ ಪತಿಯೆಂದು ಹೇಳುತ್ತಾರೆ, ತಂದೆಯೂ ಆಗಿದ್ದಾರೆ, ಇದನ್ನು ನೀವು ನಂಬರ್‌ವಾರ್ ಪುರುಷಾರ್ಥದನುಸಾರ ತಿಳಿದುಕೊಂಡಿದ್ದೀರಿ, ತಂದೆಯು ತಿಳಿಸುತ್ತಾರೆ- ನನ್ನಿಂದ ನೀವು ಮಕ್ಕಳಿಗೆ ಬಹಳ ದೊಡ್ಡ ಆಸ್ತಿಯೂ ಸಿಗುತ್ತದೆ ಆದರೆ ಇಂತಹ ತಂದೆಗೂ ಸಹ ವಿಚ್ಛೇದನವನ್ನು ಕೊಟ್ಟುಬಿಡುತ್ತಾರೆ, ವಿದ್ಯೆಯನ್ನೇ ಬಿಟ್ಟುಬಿಡುತ್ತಾರೆ. ಇದೂ ಸಹ ನಾಟಕದಲ್ಲಿ ನಿಗದಿಯಾಗಿದೆ. ವಿದ್ಯೆಯನ್ನು ಬಿಡುವುದೆಂದರೆ ವಿಚ್ಛೇದನವನ್ನು ಕೊಡುವುದು. ಎಷ್ಟೊಂದು ತಿಳುವಳಿಕೆಹೀನರಾಗಿದ್ದಾರೆ. ಯಾರು ಬುದ್ಧಿವಂತ ಮಕ್ಕಳಿದ್ದಾರೆಯೋ ಅವರು ಸಹಜವಾಗಿ ಅರ್ಥಮಾಡಿಕೊಂಡು ಅನ್ಯರಿಗೆ ಓದಿಸಲು ತೊಡಗುತ್ತಾರೆ. ಈ ವಿದ್ಯೆಯಿಂದ ಏನು ಸಿಗುತ್ತದೆ ಮತ್ತು ಆ ವಿದ್ಯೆಯಿಂದ ಏನು ಸಿಗುತ್ತದೆ, ಯಾವುದನ್ನು ಓದಬೇಕು ಎಂಬುದನ್ನು ಅವರು ಬಹಳ ಬೇಗನೆ ನಿರ್ಣಯ ತೆಗೆದುಕೊಳ್ಳುತ್ತಾರೆ. ತಂದೆಯು ಮಕ್ಕಳೊಂದಿಗೆ ಕೇಳುತ್ತಾರೆ, ಮಕ್ಕಳು ಇದನ್ನು ತಿಳಿದುಕೊಂಡಿದ್ದೀರಿ- ಈ ವಿದ್ಯೆಯು ಬಹಳ ಒಳ್ಳೆಯದಾಗಿದೆ ಆದರೂ ಸಹ ಏನು ಮಾಡುವುದು ಲೌಕಿಕವಿದ್ಯೆಯನ್ನು ಓದದಿದ್ದರೆ ಮಿತ್ರಸಂಬಂಧಿಗಳು ಬೇಸರಗೊಳ್ಳುತ್ತಾರೆ ಎಂದು ಹೇಳುತ್ತಾರೆ. ತಂದೆಯು ತಿಳಿಸುತ್ತಾರೆ- ದಿನ-ಪ್ರತಿದಿನ ಸಮಯ ಕಡಿಮೆಯಾಗುತ್ತಾ ಹೋಗುತ್ತದೆ. ಅನಂತರ ಇಷ್ಟೊಂದು ವಿದ್ಯೆಯನ್ನಂತೂ ಓದಲು ಸಾಧ್ಯವಿಲ್ಲ, ದಿನ ಕಳೆದಂತೆ ಪರಸ್ಪರ ಶತ್ರುತ್ವವು ಹೆಚ್ಚುತ್ತಾ ಹೋಗುವುದು. ಅವರೇ ಹೇಳುತ್ತಾರೆ- ನಾವು ಇಂತಿಂಹ ವಸ್ತುಗಳನ್ನು ತಯಾರಿಸಿದ್ದೇವೆ ಅದರಿಂದ ಸೆಕೆಂಡಿನಲ್ಲಿ ಎಲ್ಲವನ್ನೂ ಸಮಾಪ್ತಿ ಮಾಡಿಬಿಡುತ್ತೇವೆ. ನೀವು ಮಕ್ಕಳಿಗೆ ತಿಳಿದಿದೆ- ಡ್ರಾಮಾನುಸಾರ ಈಗಲೇ ಯುದ್ಧವಾಗಲು ಸಾಧ್ಯವಿಲ್ಲ. ರಾಜಧಾನಿಯು ಸ್ಥಾಪನೆಯಾಗುವವರೆಗೆ ನಾವೂ ಸಹ ತಯಾರಿ ಮಾಡಿಕೊಳ್ಳುತ್ತಿದ್ದೇವೆ. ಇವರೂ ಸಹ ತಯಾರಿ ಮಾಡಿಕೊಳ್ಳುತ್ತಿದ್ದಾರೆ ಅಂತಿಮದಲ್ಲಿ ನಿಮ್ಮ ಪ್ರಭಾವವು ಎಲ್ಲರ ಮೇಲೆ ಬಹಳಷ್ಟು ಬೀರುವುದು. ಅಹೋ ಪ್ರಭು ನಿನ್ನ ಲೀಲೆ ಅಪರಮಪಾರ ಎಂದು ಗಾಯನವಿದೆ. ಅದು ಈ ಸಮಯದ ಗಾಯನವಾಗಿದೆ- ನಿಮ್ಮ ಗತಿಮತವು ಭಿನ್ನವೆಂದೂ ಗಾಯನ ಮಾಡಲಾಗಿದೆ. ಎಲ್ಲಾ ಆತ್ಮಗಳ ಪಾತ್ರವು ಭಿನ್ನವಾಗಿದೆ. ಈಗ ತಂದೆಯು ನಿಮಗೆ ಶ್ರೀಮತವನ್ನು ಕೊಡುತ್ತಿದ್ದಾರೆ- ನನ್ನೊಬ್ಬನನ್ನೇ ನೆನಪು ಮಾಡಿ ಆಗ ವಿಕರ್ಮಗಳು ವಿನಾಶವಾಗುವವು. ಮನುಷ್ಯರ ಮತವೆಲ್ಲ, ಶ್ರೀಮತವೆಲ್ಲ! ವಿಶ್ವದಲ್ಲಿ ಸಂಪೂರ್ಣ ಶಾಂತಿಯನ್ನು ಪರಮಪಿತ ಪರಮಾತ್ಮನ ವಿನಃ ಮತ್ತಾರೂ ಸ್ಥಾಪನೆ ಮಾಡಲು ಸಾಧ್ಯವಿಲ್ಲ. 100% ಪವಿತ್ರತೆ-ಸುಖ-ಶಾಂತಿಯನ್ನು 5000 ವರ್ಷಗಳ ಹಿಂದಿನಂತೆ ಡ್ರಾಮಾನುಸಾರವಾಗಿ ಸ್ಥಾಪನೆ ಮಾಡುತ್ತಿದ್ದಾರೆ. ಅದು ಹೇಗೆ? ಇದನ್ನು ಬಂದು ತಿಳಿದುಕೊಳ್ಳಿ. ನೀವು ಮಕ್ಕಳೂ ಸಹಯೋಗಿಗಳಾಗಿದ್ದೀರಿ, ಯಾರು ಬಹಳ ಸಹಯೋಗ ನೀಡುವರೋ ಅವರು ವಿಜಯಮಾಲೆಯ ಮಣಿಗಳಾಗುವರು. ನೀವು ಮಕ್ಕಳ ಹೆಸರುಗಳೂ ಎಷ್ಟು ರಮಣೀಕವಾಗಿದ್ದವು. ಆ ಹೆಸರುಗಳ ಪಟ್ಟಿಯನ್ನು ಆಲ್ಬನಲ್ಲಿ ಇಡಬೇಕು. ನೀವು ಭಟ್ಟಿಯಲ್ಲಿದ್ದೀರಿ, ಗೃಹಸ್ಥವನ್ನು ಬಿಟ್ಟು ಬಂದು ತಂದೆಗೆ ಬಲಿಹಾರಿಯಾದೀರಿ. ಬಂದೊಡನೆಯೇ ಭಟ್ಟಿಯಲ್ಲಿ ಕುಳಿತೀರಿ. ಇಂತಹ ಪಕ್ಕಾ ಭಟ್ಟಿಯಾಗಿತ್ತು, ಒಳಗೆ ಯಾರೂ ಪ್ರವೇಶಿಸಲು ಸಾಧ್ಯವಿರಲಿಲ್ಲ. ಯಾವಾಗ ತಂದೆಯ ಮಕ್ಕಳಾಗಿಬಿಟ್ಟರೆಂದರೆ ಹೆಸರುಗಳು ಅವಶ್ಯವಾಗಿ ಇರಬೇಕು. ಎಲ್ಲವನ್ನೂ ಸಮರ್ಪಣೆ ಮಾಡಿಬಿಟ್ಟರು. ಆದ್ದರಿಂದ ಹೆಸರನ್ನು ಇಡಲಾಯಿತು. ತಂದೆಯೇ ಎಲ್ಲರಿಗೆ ಹೆಸರುಗಳನ್ನಿಟ್ಟರು. ಇದು ಅದ್ಭುತವಾಗಿದೆಯಲ್ಲವೆ. ಒಳ್ಳೆಯದು-

ಮಧುರಾತಿ ಮಧುರ ಅಗಲಿಹೋಗಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಮಾತಾಪಿತಾ ಬಾಪ್‌ದಾದಾರವರ ನೆನಪು, ಪ್ರೀತಿ ಹಾಗೂ ನಮಸ್ತೆ. ಅತ್ತೀಯ ಮಕ್ಕಳಿಗೆ ಆತ್ತೀಯ ತಂದೆಯ ನಮಸ್ತೆ.

### ಧಾರಣೆಗಾಗಿ ಮುಖ್ಯಸಾರ:-

1. ಯಾವುದೇ ಮಾತಿನಲ್ಲಿ ಸಂಶಯ ಬುದ್ಧಿಯವರಾಗಬಾರದು. ಮಾಯೆಯ ಬಿರುಗಾಳಿಗಳನ್ನು ಮಹಾವೀರರಾಗಿ ಪಾರು ಮಾಡಬೇಕಾಗಿದೆ. ಈ ರೀತಿ ಯೋಗದಲ್ಲಿರಿ, ಮಾಯೆಯ ಬಿರುಗಾಳಿಗಳು ಅಲುಗಾಡಿಸಲು ಸಾಧ್ಯವಾಗಬಾರದು.
2. ಬುದ್ಧಿವಂತರಾಗಿ ತಮ್ಮ ಜೀವನವನ್ನು ಈಶ್ವರೀಯ ಸೇವೆಯಲ್ಲಿ ತೊಡಗಿಸಿಕೊಳ್ಳಬೇಕಾಗಿದೆ. ಸತ್ಯ-ಸತ್ಯವಾದ ಆತ್ತೀಯ ಸಮಾಜ ಸೇವಕರಾಗಬೇಕಾಗಿದೆ. ಆತ್ಮಿಕ ವಿದ್ಯೆಯನ್ನು ಓದಬೇಕು ಮತ್ತು ಓದಿಸಬೇಕಾಗಿದೆ.

**ವರದಾನ:-**ಮನಸ್ಸಿನ ಶುಭ ಭಾವನೆಯ ಮೂಲಕ ಪರಸ್ಪರರನ್ನು ಮುಂದುವರೆಸುವಂತಹ ವಿಶ್ವ ಕಲ್ಯಾಣಕಾರಿ ಭವ

ಒಂದುವೇಳೆ ಯಾರಾದರೂ ತಪ್ಪು ಮಾಡುತ್ತಿದ್ದರೆ ಆಗ ನೀವು ಅವರು ಪರವಶವಾಗಿರುವರೆಮದು ತಿಳಿದು ದಯಾ ದೃಷ್ಟಿಯಿಂದ ಪರಿವರ್ತನೆ ಮಾಡಿ, ವಾಗ್ವಾದ ಮಾಡಬೇಡಿ. ಒಂದು ವೇಳೆ ಯಾರದರೂ ಕಲ್ಲನ್ನು ನೋಡಿ ನಿಂತುಬಿಟ್ಟರೆ ನಿಮ್ಮ ಕೆಲಸವಾಗಿದೆ ಅದನ್ನು ಪಾರುಮಾಡಿ ಹೋಗುವುದು ಅಥವಾ ಅವರನ್ನೂ ಜೊತೆಗಾರರನ್ನಾಗಿ ಮಾಡಿಕೊಂಡು ಪಾರುಮಾಡಿ ಹೋಗುವುದು. ಇದಕ್ಕಾಗಿ ಪ್ರತಿಯೊಬ್ಬರ ವಿಶೇಷತೆಯನ್ನು ನೋಡಿ, ಬಲಹೀನತೆಯನ್ನು ಬಿಡುತ್ತಾ ಹೋಗಿ. ಈಗ ವಾಣಿಯಿಂದ ಯಾರಿಗೂ ಎಚ್ಚರಿಕೆ ನೀಡುವಂತಹ ಸಮಯವಲ್ಲಾ ಆದರೆ ಮನಸಾ ಶುಭಭಾವನೆಯ ಮೂಲಕ ಪರಸ್ಪರ ಒಬ್ಬರಿಗೊಬ್ಬರು ಸಹಯೋಗಿಗಳಾಗಿ ಮುಂದುವರೆಯಿರಿ ಮತ್ತು ಮುಂದುವರೆಸಿರಿ ಆಗ ಹೇಳಲಾಗುತ್ತದೆ ವಿಶ್ವಕಲ್ಯಾಣಕಾರಿ.

**ಸ್ಲೋಗನ್:-** ಧೃಢ ಸಂಕಲ್ಪದ ಬೆಲ್ಟ್ ಕಟ್ಟಿಕೊಳ್ಳಿ ಆಗ ಸೀಟ್‌ನಿಂದ ಎಂದೂ ಅಪ್‌ಸೆಟ್ ಆಗುವುದಿಲ್ಲ.